



ERITREAN REVOLUTIONARY DEMOCRATIC FRONT

ብምክንያት 6ይ-ውድባዊ ጉባኤ ሰደግኤ ዝተዳለወ፡
መግለጺ ኣቡ-መንበር።

ብቐዳምነት፡ ጸውዒትና ኣክብርኩም ኣብ መኸፊቲ ጉባኤና ዝተረኽቡኩም ወክልቲ መሓዞት ፖሎቲካዊ ሓይልታት፡ ብሽም ተወክልቲ ጉባኤ ሰደግኤ ምስጋናይ ኣቕርብ። ብምቕጻል፡ ብመልእኽትኹም ኣቢልኩም ዘመሓላለፍኩምዎ ቁም-ነገራት፡ ን6ይ ውድባዊ ጉባኤና ሓያል ዕጥቂ ብምጥፋም፡ ግቡእ ኣትኩሮት ሂብና ክንዝትየሎምን፡ ንመጻኢ ዝያዳ ተቐራራብናን፡ ብብደረጃኡ ዓቕምታትና ኣወሃሂድና ኣብ ምጥንኻር ዲሞክራሲያዊ ቃልስና ከም እነውዕሎ ዘሎና ልባዊ ቅሩብነት ከረጋግጽ እፈቱ።

በዚ ኣጋጣሚ፡ 6ይ-ውድባዊ ጉባኤ ንምክያድ ካብ ቅድመ ምድላው ጀሚሮም፡ ብሞራል፣ ብሓሳብን ብምክርን ዝተደጋገፉና መራሕቲ መሓዞት ውድባት፣ ኣገደስቲ ውልቀ-ሰባትን ፈተውትን ብሓፈሻ፡ ንውድባዊ ጉባኤና ከም ናቱ ውድባዊ ውራይ ብምውሳድ፡ ውሱንነት ቁጠባዊ ዓቕምና ብምርዳእ፡ ገንዘባዊ ደገፍ ንዘበርከተልና፡ ኤርትራዊ ስምረት ንዲሞክራሲያዊ ለውጢ ምስጋናና እገልጽ።

ካብ ዝተፈላለዩ ዞባታትን ከባቢታትን፡ ተወኪልኩም ዝመጽኹምን፡ ኣብ ቦታኹም ኮይንኩም ዕዉት ውጽኢት 6ይ-ውድባዊ ጉባኤና ክትሰምዑ ሃንቀው ኣብ ምባል እትርከቡ፡ ናብዚ ታሪኻዊ ጉባኤዚ ክንበጽሖ ዕዙዝ ኣበርክቶኹም ዘረጋገጽኩም ብጸት፡ ኣባላት ማ/ሸማግለ፣ ካድራትን መሰረታትን ውድብና፡ እንቋዕ ናብዚ ኣብቃዓና ክብል እደሊ።

ብኣጋጣሚ መኸፊቲ 6ይ-ውድባዊ ጉባኤና፡ ነቲ ኣብ 5ይ-ውድባዊ ጉባኤና፡ ኣባል ቁጽጽር ኮምሽን ኮይኑ ከገልግል ዝተመረጸን፡ ከም ጸሓፊ ቁጽጽር ኮምሽን፡ ብትግሃትን ብተወፋይነት እናተቐለሰ እንከሎ፡ ኣብ ኩሩምቱ ብዝጀመሮ ረኽሲ፡ ግዜ ከይሃበና ብ14 ጥሪ 2011 ብመስዋእቲ ዝተፈለየና ብጻይ ተስፋሚካኤል መሓረና ንዘክር። መስዋእቲ ብጻይ ተስፋሚካኤል መሓረና፡ ንውድብና ሰደግኤ ከቢድ ከሰራ ኮይኑ፡ ግን ድማ፡ ናይ ቃልሲ ተወፋይነቱ፣ ምቕሉልነቱን ምእዙዝነቱን ወትሩ እናዘከርናዮ እንቕጽልን እንመሃረሉን እዩ። ኣባላት ውድብናን መሓዞት ውድባትን፡ ንስዉእ ብጻይና ካብ መቐለ ናብ ዓዲ-ግራት ብምጉዕግዝ ይኹን ስርዓተ-ቀብሩ ብምዕራግ ኣገባብ ዘፈጸሙ፡ ንስድራ ስዉእ ብጻይና ዝኸውን ደበስ ብህጽጽ ዘበርከቱን፡ ብስም ማ/ሸማግለን ክቡራት ስድራ-ቤት ስዉእናን ዕዙዝ ምስጋናይ እገልጽ።

6ይ-ውድባዊ ጉባኤና፡ ኣብ ዘተኣማምን ባይታ ሰላምን ዲሞክራሲን ኮይና፡ ስኽፍ ከይበለና፡ ኣብ ዕለቱ ክንጀምር ዝተሓባበሩና፡ መሓወራት መንግስቲ ፌደራላዊ ዲሞክራሲያዊ ሪፐብሊክ ኢትዮጵያን ህዝብታት ኢትዮጵያን፡ ልዑል ምስጋናና ክገልጽ እፎቱ። ብኣጋጣሚዚ መኸፊቲ ታሪኻዊ 6ይ ውድባዊ ጉባኤና፡ ነቲ ኣብ ዝሓለፈ ዓመት ወርሒ ነሓስ 2012፡ ኩላትና ኣብ ዘይሓሰብናዮን ወደቓ ዝኾነናን ሃንደበታዊ መስዋእቲ፡ በዓል ብሩህ ራእይ ወዲ ህዝቢ ክቡር ቀዳማይ ሚኒስትር መለስ ዜናዊ ዝተሰማዓና መሪር ሓዘን ከቢድኳ እንተኾነ፡ ኢህወደግን ህዝብታት ኢትዮጵያን ነቲ ዝወረደም ከቢድ ሓዘንን ሳዕቤናቱን ብግቡእ ኣመሓዲሮም፡ ፖሎቲካዊ ስልጣን፡ ብሰላማዊ ኣገባብ ናብ ሓድሽ ወለዶ ብምስግጋር፡ ሰላም፣ ዲሞክራሲን ምዕባለን ኢትዮጵያ፡ ቦቲ ዝጀመሮ ኣንፈት ክቕጽል ምግባሮም ኣዘዩ ከም ዘቕሰናን ኩርዓትን ሓበንን ከምዝተሰማዓና ከረጋግጽ እደሊ።

ዝኸበርኩም ጉባኤኛታት፣ ወክልቲ መሓዞት ፖሎቲካዊ ሓይልታትን ኣገደስቲ ውልቀ-ሰባትን፡ 6ይ ውድባዊ ጉባኤና፡ "ህዝብን ሃገርን ኤርትራ ካብ ሓደጋ ብርሰት ንምድሓንን መጻኢኡም ንምውሓስን፡ ብቅነዕ ራእይ ሰኩላር ሕብረ-ብሄራዊ ግንባር ንምምስራት ንቃለስ" ኣብ ትሕቲ ዝበል መሪሖ ጭርሖን ካልኣት እዋናዊ ጭርሖታትን ማዕረጉ እዩ ዝጋባእ ዘሎ። ትርጉም ናይዚ ማእከላይ ጭርሖዚ፡ ንውድብና ሰደግኤ ዘየሻሙን ንጽርን እዩ። ናይ ዝተፈላለዩ ሃይማኖታትና መስልን ማዕርነትን ብምልኣት ዘኸበር፡ መንግስቲ ኣብ ውሽጣዊ ጉዳያት ሃይማኖት ኢዱ ዘየእትወሉ፡ ብተመሳሳሊ ድማ፡ ሃይማኖት ኣብ ውሽጣዊ ጉዳያት መንግስቲ ኢዱ ዘየእትወሉ ስርዓት ኣብ ምትካል ሓባራዊ ዕግበት ዘለዎም ፖሎቲካዊ ሓይልታት ዝጠምር ግንባር ምጃም ማለት እዩ።

ፋሽስታዊ ስርዓት ህግደፍ፡ ንኩሎም ሰብኣውን ዲሞክራሲያውን መሰላት ህዝብታትና ሙሉእ-ብሙሉእ ዓፊኑ፡ ንኩሉ ዓውድታት ቁጠባ ሃገር ገቢቱ፡ ሃገርና ኣብ ከቢድ ማሕበረ-ቁጠባዊ ቅልውላው ክትሸመም ገይሩ ኣሎ። ንሞቶር ምዕባል ሕብረተሰብ ዝኾነ መንእሰይ ወለዶ፡ ኣብ ትሕቲ ጨካን ወታደራዊ ምምሕዳር ቆሪኑ፡ ኣብ ዝወልደ ናይ ኩናት እቶን ከም ዕንጨይቲ እናሳወረ ክህንኩቶን፡ ከም ግሉዝ ኣቕሓን ጊላን ብዘይ ዝኾነ ክፍለት፡ ከኸድሞ፡ ኣይ ሙህሮ ኣይ ሓዳር ከንቶ ገይሩ መጻኢ ዕድሉ ከጸገልዎቶ ዝጸንሐን ዘሎን እዩ። ፋሽስታዊ ስርዓት ህግደፍ፡ ጸረ ህዝብን ጸረ ዲሞክራሲን ባህርያቱ ኣብ ልዕሊ ህዝብታትና ጥራሕ ኣይተደረረተን። ጎብለል ቀርኒ ኣፍሪቃ ክኸውን ዝሓደሮ ድሑር ውሽጣዊ ሕልሚ ተግባራዊ

ንምግባር፡ ዶብ ሰጊሩ ንዞባና ክሕምስን ሰላምን ምርግጋእን ህዝብታት ክዘርግ፡ ጠብሎቕሎቕ እናበሉ፡ ጽቡቕ ምስሊ ህዝብታትናን ሃገርናን ዓይኑ፤ ኣብ ልዕሊ ሰብኣውን ንዋታውን ዓቕሚ ህዝብታትና ከቢድ ዕንወት ኣውራዳ። ኢዱ ካብ ምትእትታው ክእርኑብን ንኣይልታት ግብረ-ሽበራ ምድጋፍ ከቋርጽ፤ ሰላምን ምርግጋእን ጎረባብቲ ሃገራት ካብ ምዝራግ ክቐጠብ ብተደጋጋሚ ዝቐረበሉ ምሕጽንታን መጠንቀቕታን ብብደዐ ምንጻጉ፡ ብኢጋድ፣ ኣፍሪቃዊ ሕብረትን ውድብ ሕቡራት መንግስታትን እምነት ስኢኑ፡ ተደራራቢ ማዕቀብ ተበይንዎ ኣብ ከቢድ ዓቕሊ ጽቡቕ ወዳቕ ኣሎ። ጸረ ሰላምን ጸረ ህዝብን ባህርያቱ ኣብ ህዝብታትና እናተቐለበሎ ብምምጽኡን፡ ብተደራራቢ ማዕቀብ ስለዝተኣንቀን፡ ከቢድ ናይ ወጻኢ ሸርፊ ኣጋጢሙዎ ኣሎ። ስለዝኾነ ድማ፡ ብላዕለዎት ጀነራላቱን ናይ ድሕንነት ኣለፍትን ኣቢሉ፡ ምስ በደዊንን ራሻይዳን ተመሳጢሩ፡ ኤርትራውያን ብምስግጋር፡ ዓሰርተታት ኣሸሓት ዶላራት ክግሕጥ፡ ወይ ድማ ውሽጣዊ ኣካላት ሰብኣዊም ብምምዝሓቕ ናብ ዕዳጋ እናውረደ ጥርሑ ዝተረፈ ካዝንኡ ክመልእ ናብ ዝሸፍኦ ጨካን ወፍሪ ተሸሚሙ ኣሎ። እዚ ድማ ንህዝብታት ኤርትራ ጥራሕ ዘይኮነስ፡ ንሰብኣውያን ማሕበራትን ማሕበረሰብ ዓለምን ኣዛዩ ብሩህ ኮይኑ ኣሎ። ብኣጸፍ ንምግላጽ፡ ፋሽስታዊ ስርዓት ህግደፍ ኣብ ፖሎቲካውን ማሕበራቱጠባውን ቅልውላው ተሸሚሙ፡ ህዝብን ሃገርን ኤርትራ ለኻኪሙ ክጠፍእ ዓቕሊ-ጽብታዊ ምዕግርጋር ከካይድ ጸኒሑን ኣሎን። ብኣንጻር ንሕና ፖሎቲካዊ ኣይልታት ኤርትራ፡ ንዚ ብሱል ወድዓዊ ኩነታትዚ ብብቕዓት ናብ ረብሓ ዲሞክራሲያዊ ቃልስና ክነውዕሎ ኣይክልልናን።

ዝሽበርኩም ጉባኤኛታትን ዕዳማት ኣጋይሽኩ- ንሕና ፖሎቲካዊ ኣይልታት ኤርትራ፡ ንዲሞክራሲያዊ ለውጢ ኣብ እነካይዶ ዘሎና ተጋድሎ፡ ርኡይ ብኩራት ተሳትፎ ህዝብታትና ብኣፈላ፡ መንእሰያት ድማ ብፍላይ፡ ኣጋጢሙና ጸኒሑን ኣሎን። ንዚ ዓብይ ሃንፍ ብምዕባስ ቀልቢ ህዝብታትና ክንሰሕብ፡ ኣብ ሞንጎ ዝተፈላለዩ ፖሎቲካዊ ኣይልታት ናይ ምሕዝነታት ውዑል እናኣሰርና ጸኒሕና ኢና። ንኣብነት፡ ሃምኤን ኤዲኪን። እንተኾነ ግን ዘድምዕ ፍራታልሲ ኣይረኸብናን። ናይ ውድቀታትና ቀንዲ ምክንያት ንምልላይ ኣብ ልዩብ መንፈስ ዝተመስረተ ምይይጥን ገምጋምን ክንዲ ምትኳር፡ ኣቋራጭ ፍታሕ ንምንዳይ፡ ፖሎቲካዊ ኣይልታት፣ ሲቪክ ማሕበራትን ህዝብን ዝሳተፉዎ፡ ሃገራዊ ዋዕላ፡ ቀጸሉ ድማ፡ ሃገራዊ ጉባኤ ናብ ምግባእ ተጓዦና። እዞም ዓበይቲ መጋባእያታት ኣብ ዲሞክራሲያዊ ቃልስና ዘለዎም ፋይዳ ርዱእ ኮይኑ፡ ኣብ ዓሚቕ ገምጋም ህሉው ኩነታት ሃገርናን ህዝብታትናን ዝተመስረተ፡ ፖሎቲካዊ ቻርተርን ሕገ-ህንጻን ኣብ ምሕንጻጽ፡ ብመንፈስ ስኒትን ምክብባርን ዝመርሑና ኣካላት ኣብ ምጃም፡ ናይ ፖሎቲካዊ ኣይልታት ርኡይ ብኩራት ዝተወደበን ብቐዕን ኣመራርሑ፡ ዝተበገሱሉ ዕላማ ኣየወጡን።

ብእምነት ውድብና ሰደግኤ፡ ኣብ መስርሕ ዲሞክራሲያዊ ተጋድሎ፡ ፖሎቲካዊ ውድባት ቃልሲ ህዝቢ ናይ ምምራሕ ኣላፍነት ክሸከሙ፡ ህዝብታትና ድማ፡ ዓንዲ ሕቕ ሰውራ ኮይናም ክቃለሱ ይግበእም፤ ኣብ ዲሞክራሲያዊ ቃልሲ ዝበቐላ ሲቪክ ማሕበራት ድማ፡ ልሳን ህዝቢ ኮይነን፡ መራሕቲ ፖሎቲካዊ ውድባት፡ ንዝኣንጸጹዎ ፖሎቲካዊ ዕላማ እሙናት ኮይናም ንረብሓ ውጽዓት ብተወፋይነት ክቃለሱ ተጽዕኖ ዘዕረፉ ክኾኑ ይግባእ ዝብል እዩ። ንሕሉፍ ጉዕዞና በዚ መንጽር ክንርኢ እንክሎና፡ ፖሎቲካዊ ኣይልታት፣ ሲቪክ ማሕበራትን ህዝብታትናን በዚ መርሆዚ ተገራሓም ይዋስኡ ነይሮምን ኣሎዎን ዘብል ኣይኮነን። ክንክተሎ ዝጸናሕና ኣንፈት፡ ኣቋራጭ ፍታሕ ንምንዳይ ዝዓለመ ናይ ሃውራ ኣክያይዳ እዩ። ስለዝኾነ ድማ፡ ርኡይ ናይ ዕማማትን ኣላፍነታትን ምትሕውዋስ ኣጋጢሙ ጸኒሑ ኣሎ። ብርግጽ እዚ ምድውዋስዚ ውጽኢት ርኡይ ናይ ፖሎቲካዊ ኣይልታት ሕመቕ እዩ። መፍትሒኡ ድማ፡ ፖሎቲካዊ ኣይልታት ብቐዕ ኣመራርሓ ብምምዕባል ምብር ህዝብን ሲቪክ ማሕበራትን ካብ ዓውዲ ቃልሲ ብምግላል ወይ ዕሽሰ ብምግላል ብፍጹም ኣይኮነን።

ብሰእነት መራሕ ፖሎቲካዊ ኣይል፡ ን10ተታት ዓመታት ክሳቕ ዝጸንሐን ካብ ደውታ ኣሊፉ ናብ ምንቁልቋል ገጹ ዘምርሕ ዘሎ መስርሕ ዲሞክራሲያዊ ቃልስና፡ ብመንገዲ ሕውዩት ንቕድሚት መሪሹ ታሪኻዊ ኣላፍነቱ ብብቕዓት ዝፍጽም፡ ህዝብን ሃገርን ካብ ኣንጻላዊዎም ዘሎ ናይ ብርሰት ኣደጋ ብምድሓን፡ መጻኢኦም ብዘተኣማምን ንምውሓስ ዓቲቡ ዝቃለሱ፡ ኣብ ቅነዕ ራእይ ዝተመስረተ ሰኩላር ሕብረ ብሄራዊ ግንባር ምምስራት የድሊ እንብል ዘሎና፡ ኣብ ላዕሊ ካብ ዝጠቐስናዮ ክውንነትና ብምብጋስ እዩ።

ኣባላት ሰኩላር ሕብረ-ብሄራዊ ግንባር ዝኾኑን ኣብ ዘላቕ ፖሎቲካዊ ዕላማታት ኣባራዊ ኣረኣኦ ዘለዎም ፖሎቲካዊ ኣይልታት ድማ፡ ብደረጃ ሰፊሕ ዲሞክራሲያዊ ግንባር ይኹን ክሳብ ኣድነት ዝሸይድ ውዑል ክኣሰሩ ዘይገባስ መሰሎም እዩ። እንተኾነ ግን፡ ዝኾነ ይኹን ካብ ሰፊሕ ሕብረ-ብሄራዊ ግንባር ወጻኢ ዝእሰር ውዕል ኣድነት ይኹን ምሕዝነት፡ ንተባራዕትን እዋናውያንን ዕማማት ሰፊሕ ሕብረ-ብሄራዊ ግንባር ዝጸረር ክኸውን ከምዘይብሉ ደሚቕ ክስመረሉ ዝግባእ እዩ ኢሉ ውድብና ይኣምን።

ዝሽበርኩም ጉባኤኛታትን ወክልቲ መሓዞት ፖሎቲካዊ ውድባትን ኣገደሱቲ ውልቀ-ሰባትን- ህዝብን ሃገርን ኤርትራ ኣንጻላዊዎም ካብ ዘሎ ናይ ብርሰትን ምብትታንን ኣደጋ ብዘተኣማምን ንምድሓን፡ ካብ ወሳኒ ተሳትፎ መንእሰያት ኤርትራ ወጻኢ ዝሕሰብ ኣይኮነን። ኣብዚ እዋንዚ፡ መንእሰያትና፡ ካብ ሰቕታ፣ እንታይ ገደሰንን ርሑቕ ስደት ምምዕዳው እናተናገፉ፡ ህዝብን ሃገርን ኣብ ምድሓን ታሪኻዊ ጉቡኣም ክፍጽሙ ኣብ ወጻኢ ሃገራት ሰፊሕ ምልዕዳልን ቃልስን ከካይዱ ይረኣዩ ኣሎዎ። ኣብ ውሽጢ ሃገርውን ምልክታት ተቐውሞን ቃልስን ክቕልቀሉ ይጅምሩ ኣሎዎ። ኣብ ኣስመራ፡ ብ21 ጥሪ 2013 ኣብ ፎርቶ ዝተኻየደ ታሪኻዊ ስርሒት ብምድጋፍ ኣብ ዝተፈላለዩ ክፍሊ ዓለማት ዝተሰላሰሉ ናይ ደገፍ ሰላማዊ ሰልፍታት፡ ብወሳኒ መልክዑ መንእሰያትና ዝተሳተፉሉ ብምጃኑ፡ ከም ዓብይ መረጋገጺ ዝውሰድ እዩ።

ኩላትና ከምንፈልገው፡ ኣብ ወጻኢ ይኹን ኣብ ውሽጢ ሃገር ዝካየድ ዘሎ ምንቅስቃስ መንእሰያት ኤርትራ፡ መሊኡ ዘይተጠርገኑ፣ ብቐጥታ ተሞክሮን ዝጎድሎ ምዃኑ ካብ ኣክዋውናኡ ምግንዛብ ይከአል እዩ። ብተወሳኺ ካብ ብሄራዊ፣ ሃይማኖታዊን ኣውራጃውን ክውንነት ህዝብታትና ዝብገሱ ድሕረታት ኣብ መንእሰያትና ምህላዎም፡ ኣብ ኣድነት ቃልሲ መንእሰያት ኤርትራ ዝተፈላለዩ ኣሉታዊ ተርእዮታት ክንጸባረቕ ይረኣዩ። ልኡኻት ፋሽስታዊ ስርዓት ህግደፍ ይኹን ካልኣት ናይ በለጽን ትምክሕትን ሓይልታትውን፡ ቃልሲ መንእሰያት መሳርሒ ክገብሩዎ፡ እንተዘይሰለጠም ደማ ብዕሸሎ ንምብርዓኑ ላዕልን ታሕትን ክብሉ ይረኣዩ ኣሎዎ።

ኣብዚ እዋንዚ ኣብ ቃልሲ መንእሰያት ኤርትራ ዝሓሸን ሰፊሕ ጽልዋን ደገፍን እናረኸበ ዝኸይድ ዘሎ፡ ስምረት መንእሰያት ኤርትራውያን ንድሕነት ሃገር(ስመኤድሃ) እዩ። እዚ ውደባዚ ኣብ መኣዲ ዘተ ደብረ-ዘይቲ ዝተመሰረተ ኮይኑ፡ ድሕሪ ዓመት ጉባኤ ከካይድ ዝሓንጸጸ መደብ ንምትግባር ጸዕርታት ከካይድ ይርከብ። ስለዝኾነ ደማ፡ እቲ ብህግደፍ ይኹን ሓይልታት ትምክሕትን በለጽን ዝካየድ ዘሎ ጽዑቕ ወፊራ፡ ብቐንዱ ናብ ስምረት መንእሰያት ኤርትራ ንድሕነት ሃገር ዘቐንጠ ምዃኑ ኣየካትዕን። ሓደ ካብቶም ዓበይቲ ኣበርዓኒ ናይ ወፊራ ኣጀንዳታት ደማ፡ ስመኤድሃ ማእከሉ ኢትዮጵያ ምግባሩ እዩ። ብተወሳኺ፡ ኢትዮጵያ ኣብ ውሽጣዊ ጉዳያትና ኢዳ ተእቱ ኣላ፤ ካብ ኢትዮጵያ ዝብገስ ቃልሲ ክዕወት ኣይክእልን፤ ጉዳይ ኤርትራ ብኤርትራውያን፤ ዝብሉ ኣደናጋሪ ኣጀንዳታት ብምልዓልውን እዩ።

ከም ሓቂ፡ ኢትዮጵያ ኣብ ዲሞክራሲያዊ ቃልስና እታ ዝቐረበትን ተተኣማምን መንጠሪትና ምዃና ዘይከሓድ እዩ። መንግስቲ ኢህወደግ ደማ፡ ኣብ ጉዳይ ነጻነትን ልኣላውነትን ሃገርና ነቐ ዘይብል መርገጺ ሓዚ ዝመጸ እዩ። መሰርሕ ዲሞክራሲያዊ ለውጢ ኣብ ኤርትራ፡ ብቐንዱ ንህዝብታት ኤርትራን ተቃላሲቲ ደቂ ዝምልከት እዩ፤ ካልኣት ናይ ግዳም ሓይልታት ብሓፈሻ፡ ኢህወደግ ደማ ብፍላይ፡ ካልኣዊ ተራ(ደጋፊ ተራ) ከምዘለዎ ብእወጅ እናረጋገጸ ዝመጸ፡ ደለይቲ ለውጢ ኤርትራውያን፡ ኣብ ሃገራዊ ጉዳይና ዝጸረዩ ሓባራዊ ፖሎቲካዊ ኣረኣኢያ ክህልወና እናሓዘና ዝጸንሐን ዘሎን እሙን መሓዛ ዲሞክራሲያዊ ቃልሲ ህዝብታት ኤርትራ እዩ።

ኢህወደግ፡ ፖሎቲካዊ ባህሪ ይኹን ሕሉፍን ህሉውን ተሞክሮኡ ምስ እንርኢ፡ ናይ ግዳም ኢድ ምትእትታውን ተጽዕኖን ዘይቅበል፡ ኣብ ህዝቡ ጽኑዕ እምነት ዘለዎ ዲሞክራሲያዊ ሓይሊ ምዃኑ ኣረጋገጹ እዩ። ኢህወደግ ናይ ትግልን ሎሚን ፖሎቲካዊ መንነቱ፡ ብቐንዱ ኣብ ናይ ህዝብታት ኢትዮጵያ ዘላቒ ረብሓ ዝተመሰረተ ነይሩን ኣሎን። ናይ ጸባሕ ኣክዋውናኡ ደማ ካብ ናይ ትግልን ሎምን ፖሎቲካዊ መንነቱ ክቐይር ዝገብር ምክንያት ኣይንምልከትን። እዚ ፖሎቲካዊ ባህሪ ዝሓዘ ውድብን ንሱ ዝመርሖ መንግስትን ደማ፡ ናይ ህዝብታትናን ዲሞክራሲያዊ ቃልስናን እሙን መሓዛ ክኸውን ዝገበሮምበር፡ ኣብ ውሽጣዊ ጉዳያትና ክሓማዙቑ ዝድርኹ ባህሪ ክህልዎ ኣይክእልን።

እቲ ዘይክወል ሓቂ እዚ እናሃለወ፡ ልኡኻት ፋሽስታዊ ስርዓት ህግደፍ ይኹን፡ እቶም ውድቀት ስርዓት ህግደፍ ኣብ ቀረባ እዋን ምዃኑ ዝተገንዘቡ፡ ንኢሳይያስ ኣልጊሶም ቦትኡ ተኪኦም ጸረ ዲሞክራሲያዊ ስርዓት ዓቕቦም ክቐጽሉ ዝህንደዱ ዘሎዎ ተበለጸትን ሓይልታት ትምክሕትን፡ ኣብ ልዕሊ ኢትዮጵያን መንግስቲ ኢህወደግን መሰረት ኣልቦ ጸለመን ክሰን ዝድርድሩ፣ ኢትዮጵያ ከም መንጠሪት ተኣማሚኖም ኣብ ልዕሊ ዝቃለሱ ዘለዉ ፖሎቲካዊ ሓይልታት ብሓፈሻ፡ ኣብ ልዕሊ ስመኤድሃ ደማ ብፍላይ፡ ተጽብኦም ኣሓይሎም ዝገደዩ ዘለዉ ንምትታይ እዩ ዝብል ሕቶ ክንምልስ የድለ። እቲ ሓቂ ንጹርን ዘየካትዕን እዩ። ብኢህወደግ ዝምራሕ ዘሎ መንግስቲ ኢትዮጵያ እናመዘገቦ ዝኸይድ ዘሎ፡ ሰላም፣ ዲሞክራሲን ምዕባሊን፡ ንህዝብታት ኤርትራ ብሓፈሻ፡ ንቃልሲ መንእሰያት ኤርትራ ደማ ብፍላይ፡ ኣውነታዊ ጽልዋ ከምዘዕርፍ ይፈልጡዮም። ንቐሕን ዲሞክራሲያውን ተሳትፎ መንእሰያት ኤርትራ ኣብ ዲሞክራሲያዊ ቃልስና ደማ፡ ንፋሽስታዊ ስርዓት ህግደፍ ካብ ስሩ ከይመሓወ ደው ዘይብል፡ ንሓይልታት በለጽን ትምክሕትን ደማ፡ ናይ ስልጣን ሸውሃቶም ካብ ብጊሓቲ ዘበርዕን ብምዃኑ እዩ። ካልእ ዝኾነ ይኹን ምክንያት የብሎምን። ስለዝኾነውን ቃልሲ መንእሰያትና ብሓፈሻ፡ ስምረት መንእሰያት ኤርትራ ንድሕነት ሃገርን ደማ ብፍላይ፡ ሓዘምዎ ዘሎ ዓበይቲ መደባት ብብቐንዱ ከወውትን፡ ኣብቲ ዝምሰረት ሰኩላር ሕብረ-ብሄራዊ ግንባር፡ መንእሰያትና ወሳኒ ተርኣም ዝጸወቱሉ ኩነታት ንምፍግር ዕቱብ ጸዕሪ ክነካይድ የድለ። ካልእ ካብ ሕሉፍ ተሞክሮ ሰውራና ብምብጋስ እንግንዘቦ ታሪኻዊ ሓቂ፡ ደቂ ኣንስትዮ ኤርትራ ፍርቂ ኣካል ሕብረተሰብና ምዃንን ጥራሕ ዘይኮናሱ፡ ኣብ ነጻነታዊ ተጋድሎና ዝተጸወተኦ ታሪኽ ዘይርሰዎ ጅግንነት እዩ። ኣብ ትሕቲ ፋሽስታዊ ስርዓት ምሕደራ ህግደፍ ግን፡ ካብ ቀንዲ ግዳያት ኮይነን ዘለዎ እዩን። ስለዝኾነውን ዓወት ዲሞክራሲያዊ ቃልስና፡ ብዘይ ተሳትፎኣን ዝሕሰብ ስለዘይኮነ፡ ግቡእ ቱኸረት ተሞሪዖውን፡ ተሳትፎኣን ከዕዝዞ ዕቱብ ጸዕሪ ክነካይድ ይግባእ። ብተወሳኺ ሙሁራት ኤርትራውያን ኣብ ዲሞክራሲያዊ ቃልስና ዘለዎም ዘይትካእ ተራ ኣብ ጸብጻብ ብምእታው ተሳትፎኦም ንምዕዛዝ ክንጽዕት የድለ።

ዝኸበርኩም ጉባኤኛታት፣ ወክልቲ መሓዞት ውድባትን ኣገደስቲ ውልቀ-ሰባትን፡ መሪር ተሞክሮ ቀዳማይ ሃገራዊ ጉባኤ ንዲሞክራሲያዊ ለውጢ ሃዋሳን ጉዕዞ ኤሃባደለን ኣብ ኣእመሮ ነብሲ ወክፍና ኣምቢሩዎ ዘሎ ስምብራት ኣይንስሕቶን። እነሆ ደማ ሎሚ፡ ናብ 2ይ ሃገራዊ ጉባኤ ክንኣቱ ካብ ዝውሰን ልዕሊ ሹዱሽተ ኣዋርሕ ሓሊፉ ኣሎ፤ ቅድመ ምድላው 2ይ-ሃገራዊ ጉባኤ ከይፈለምና እንከሎና፡ ካብ ሹዱሽተ ወርሒ ንታሕቲ ተሪፉና ኣሎ። ብርግጽ ን2ይ ሃገራዊ ጉባኤና ኣብ እነካይዶ ቅድመ ምድላው ዝጠቐሙ፡ ብፈጻሚት ባይቶ ዝተጀመሩ መድረኻት ዘተ፡ ዘተባብዑ እዮም። እንተኾነ ግን፡ ኣብ ጸቢብ ዓንኬል ዝተሓጸሩዮም ጥራሕ ዘይኮናሱ፡ እኹል ጊዜን ጽፉፍ ቅድመ ምድላውን ዝጎድሎምዮም። ኩላትና ከም ዘይንስሕቶ፡ ኣብ ምጃም ኣሰናዳዊት ሽማግሌ 2ይ-ሃገራዊ ጉባኤ፡ ተሞክሮ ኣሰናዳዊት ሽማግሌ ዋዕላን ሃገራዊ ኮምሽንን

ብምድጋም፡ ነብሰ ቅትለት ኣይክንፍጽምን ኢና ንብል። ስለዝኾነውን ካብ ዝሓለፉ መጋባእያታትና እኹል ትምህርቲ ረኹብና፡ ዕዉት 2ይ-ሃገራዊ ጉባኤ ክነሰላስል ምእንቲ፡ ሓባራዊ ኣረኣእያ ክክጥሪ ዘብቅዓና፡ ኣብ ህሉው ኩነታት ሃገርናን ህዝብታትናን ዝተመሰረተ ብሱል ፖሎቲካዊ ገምጋም ክዳሎ፣ ንድፊ ፖሎቲካዊ ቻርተርና፣ ሕገ ህንጻናን እንሕንጽጸም መድረኻዊ ዕማማትን ድማ፡ ኣብ ሓባራዊ ፖሎቲካዊ ገምጋምና ዝተመሰረቱ ክኾኑ ይግበእም ንብል። ናብዚ ደረጃ'ዚ ንምብጻሕ ድማ፡ መራሕቲ ፖሎቲካዊ ሓይልታት ኣባላት ባይቶን ወጻኢ ካብ ባይቶን፡ ብሰፊሑ ዝዝተይሉ መድረኽ ክኸፈትን፡ ናብ ጉባኤ ዝቐርቡ ወሰንቲ ንድፍታት ሓባራዊ ዕግበት ክክጥሪ የድሊ ንብል። እትቐውም ኣሰናዳዊት ሽማግሌ፡ "ትኣምኖ ልኢኽካ እንታይ ተረፈኒ ኣይትበል" ዝብል ምስላ ወለድና ከም መሰረታዊ መርሆኣ ገይራ እትነጥፍ ኣካል ክትከውን ይግባእ ንብል።

ብኣጋጣሚ መኽፈቲ 6ይ-ውድባዊ ጉባኤና፡ ደገምና ክነስምረሉ ንደሊ ኣገዳሲ ነጥቢ ኣሎ። 2ይ-ሰሩዕ ኣኼባ ኤሃባደላ፡ ብጉዳይ ስዉእ ሓበርብኛ ሓምድ ኢድረስ ዓዋቲ፡ ደምሓኩኤ ኣብ ዝዘርግሑ መግለጺ ዝተኸተሎ ኣተኣላልያን ፖሎቲካዊ ቻርተርናን ሕገ ህንጻን ቀዳማይ ሃገራዊ ጉባኤ ንዲሞክራሲያዊ ለውጢ ብምጥሓስ፡ ዘመሓላለፎ ናይ ምድስካል ስጉምትን ንመሰረታዊ ዲሞክራሲያዊ መትከላት ዝሃረመ እዩ ኢልና ንኣምን። ከም ውጽኢቱ ድማ፡ ነቲ ኣብ ሞንጎ ፖሎቲካዊ ሓይልታት ዝጸንሐ ዘይምትእምማን መሊሱ ዘዕምቕን፡ ንንጥፊታት ኤሃባደላ ዘደስከለን ብምጃን፡ ብግቡእ ተገምገሙ ኩላትና እንመሃረሉ መፍትሒ ክቐመጡ ይግባእ ኢልና ንኣምን።

ዝኸበርኩም ጉባኤኛታት፣ ወክልቲ መሓዞት ፖሎቲካዊ ሓይልታትን ኣገደስቲ ውልቀ-ሰባትን- ህዝብን ሃገርን ኤርትራ ካብ ሓደጋ ብርሰት ምድሓን ከም ቀንዲ ዕላማኡ ዝገበረ ዲሞክራሲያዊ ቃልስና ብቐንዱ ሓላፍነት ህዝብታት ኤርትራን ተቃላስቲ ደቁን ምጃኑ ኣብ ሕቶ ዝኣቱ ኣይኮነን። ግን ድማ ብዘይ ደገፍ ፈተውትን ማሕበረ-ሰብ ዓለም ንባይንና ጥራሕ ንሽከም ኢና ምባል ካብ ውድዓውነት ምርሓቕ እዩ። ስለዝኾነውን ዲሞክራሲያዊ ቃልስና፡ ብዘተኣምምን ኣብ ምዕዎት፡ ናይ ፈተውቲ ህዝብታት፣ መንግስታት፣ ፖሎቲካዊ ሓይልታትን ሰብኣውያን ማሕበራትን፡ ፖሎቲካዊ፣ ማሕበረ ቁጠባዊ፣ ዲፕሎማሲያውን ደገፍ የድልዮና እዩ። ነዚ ንምርካብ ድማ ከይሰልከና ክንጻዖሉ ዘሎና ይኸውን። ኣብ ቀረባና፡ ብዘይ ብዙሕ ድኻምን ከልበትብትን ዝርከብ ሓፊስካ ዘይውዳእ ተሞኩሮ ኢህወደግን መንግስቲ ኢትዮጵያን ኣሎ። እንተኾነ ግን፡ ደገፍ ኢህወደግን መንግስቲ ኢትዮጵያን ኣብ ዲሞክራሲያዊ ቃልስና፡ ዘለዎ ተራ ኣገዳሲ ምጃኑ ብሩህ እናሃለው፡ ብሓይልታት በለጽን ትምክሕትን ኤርትራውያን ኣብ ልዕሊ መንግስቲ ኢትዮጵያ ዝካየድ ዘሎ ናይ ጸለመ ወፈራ፡ ኣዝዩ ከቢድን ዝተሓላለኹን ምጃኑ ኣብ ቅድሚ ዓይንና ንርእዮ ኣሎና። ካብ ኢህወደግ፣ መንግስቲ ኢትዮጵያን ህዝብታት ኢትዮጵያን እንረኽቦ ኩሉ መዳያዊ ደገፍ፡ ንረብሓ ዲሞክራሲያዊ ቃልስና ብግቡእ ጸንፊፍና ክነውዕሎ እንኸእል፡ ንዝንዝሑ ዘሎዉ ሓደገኛ ናይ ጸለመን ምድንጋርን ወፈራታት፡ ብዘይንሕሲዮ ክንገጥሞምን ክንስዕሮምን ምስ እንበቅዕ ጥራሕ እዩ ንብል። ደገፍን ደሊና፡ ግን ድማ ንዝፍነዉ ዘለዉ መርዛም ሸርሕታት ብትብዓት ምምካት ተሰኪፍና፡ እንሰግሮ ሩባ ይኹን እንድይቦ ዓቕብ ከምዘይህሉ ኣትኩሮት ክንገብረሉ ዘሎና ይኸውን ንብል።

ኣብ መደምደምታ- መንግስቲ ኢህወደግን ህዝብታት ኢትዮጵያን ኣብ ልኣላውነትን ነጻነትን ሃገርና ዘለዎም ጽኑዕ መርገጽ ዝድኅቕ ኮይኑ፡ ካብኡ ንላዕሊ፡ መስርሕ ዲሞክራሲያዊ ቃልስና፡ ብንጹር ራእይ ክንመርሕ ክህቡና ንዝጸንሑ ፖሎቲካዊ ደገፋት፡ ከይተሰከፍና፡ ብዛዕባ ሃገራዊ ጉዳይና ክንመክር ዝኸፈቱልና መድረኻት፡ ኣኸብሮትናን ምስጋናናን ዝለዓለ ምጃኑ እገልጽ። ሃገሮም ገዲፎም ብብእዎኑ ናብ ኢትዮጵያ ዝሰደዱ ዘሎዉ ብዓሰርተታት ኣሸሓትት ዝቐጸሩ ወገናትና፡ ከምኡውን ካብ ቤት ማእሰርቲ ግብጺ ዝተመለሱ ስዱዳት ኤርትራውያን፡ ብሕውነታዊ መንፈስ ተቐቢሎም፡ መጽለሊ ካብ ምሃብ ጀሚሩ፡ ኣብ ከተማታት ብሰላም ክነብሩ፣ ክሳብ ዝለዓለ ናይ ትምህርቲ ዕድል ክረኽቡ፡ ንዝሓሸ መነባብሮ ናብ ሳልሳይ ሃገር ክሰግሩ እናገበሩዎ ዝመጹ ምድግጋፍ፡ ብስም ውጽኣት ህዝብታት ኤርትራ ክብ ዝበለ ምስጋና ክቐርብ ይፈቐደላይ። ንመጻኢውን ብሩህ መጻኢ ዕድል ስደተኛታት ኤርትራውያን ብሓፈሻ፡ መንእሰያትና ድማ ብፍላይ፡ ኣብ ምጥጣሕ፡ ከምኡውን መስርሕ ዲሞክራሲያዊ ቃልስና ኣብ ምጥንኻር ምድግጋፎም ከዛይዱ እጽውዕ።

ጽን ኢልኩም ስለዝሰማዕኩምኒ ኣመስግን።

ዓወት 76ይ-ውድባዊ ጉባኤና!!